

امام ابو حنیفہؓ آثار و خدمات ☆☆☆

ڈاکٹر محمد طفیل ☆

انسانی زندگی بہت سے مسائل کا مجموعہ اور لاتعداد امور سے عبارت ہے - ان مسائل کو حل کرنے اور ان امور کو رضائی الٰی کے مطابق انجام دینے کے لئے فقهہ ترتیب دی گئی - فقهہ کا جیادی مقصد یہ ہوتا ہے کہ قرآن و سنت میں جو احکام اجمالی طور پر میان ہوئے ہیں - ان سے انسان کو روزمرہ پیش آنے والے مسائل کے بارے میں تفصیلی احکام معلوم کئے جائیں -

فقہی احکام کے حوالے سے اسلام کا دامن پر ہے - دیگر مذاہب عالم کے بر عکس اسلام میں زندگی کے تمام مراحل اور امور کے بارے میں تفصیلی احکام ملته ہیں اور یہی احکام فقہ کا موضوع ہیں - اسلامی فقہ کی تکمیل میں بہت سے اکابر ائمہ اور مجتہدین نے حصہ لیا - انہوں نے قرآن و سنت سے احکام حاصل کئے اور مسلمانوں کو اپنی زندگیاں اسلام کے سانچے میں ڈھالنے کے لئے کتبوں کی شکل میں رہنمائی فراہم کی -

(۱) رپورٹ میں الاقوی کانفرنس (۵-۸ اکتوبر ۱۹۹۸ء) زیر اہتمام ادارہ تحقیقات اسلامی، میں الاقوی اسلامی یونیورسٹی، اسلام آباد

(۲) صدر شبہ سیرت اسلامی تاریخ و تہذیب، ادارہ تحقیقات اسلامی، اسلام آباد -

ان ائمہ اور مجتهدین میں سراج ملت ، امام اعظم ابو حنیفہ نعمان بن ثابت رحمہ اللہ علیہ کو ایک منفرد اور اعلیٰ مقام حاصل ہے - وہ اپنے فقہ ، شان اجتہاد ، استنباط مسائل ، ملکہ تجزیہ مسائل اور قیاس و رائے میں سب سے یگانہ اور ممتاز تھے - مسلمانوں کی غالب اکثریت فقی مسائل میں ان کی پیرو ہے - کیونکہ فقہ حنفی اپنے اصول و قواعد ، وسعت ، گیرائی اور رخصت و سوت کے اعتبار سے ”الدین یسر“ دین آسان ہے کی بہرین تعبیر ہے - یہ امام ابو حنیفہ کا فکری اور علمی عظیم کارنامہ ہے جو عوام میں فقہ حنفی کو مقبول ہاتا ہے -

امام ابو حنیفہ نعمان بن ثابت[ؐ] ۸۰ھ میں پیدا ہوئے اور ان کی وفات ۱۵۰ھ میں ہوئی - اس طرح وہ اموی اور عباسی عمد میں علمی کارنامے سرانجام دیتے رہے - یہ ایسا دور تھا - جس میں اسلامی علوم و فنون کی ترویج ہوئی - احادیث نبوی کتابی شکل میں مرتب ہوئیں - فقی اصول قائم کئے گئے - قرآن حکیم پر اعراب لگائے گئے اور قرآنی تفاسیر لکھنے کا رواج ہوا -

امام ابو حنیفہ نے اپنے وقت کے جید علماء ، محدثین ، اور اہل علم سے تعلیم حاصل کی ، آپ کا طبعی میلان فقہ کی طرف تھا ، اس لئے ان کے اساتذہ کرام میں حاد بن اہل سیمان اور امام جعفر صادق[ؑ] نمایاں ہیں - اسی طرح انہوں نے حدیث کا علم حاصل کرنے کی طرف بھی خصوصی توجہ دی اور انہیں علم الکلام سے بھی دلچسپی رہی -

چنانچہ ان کا قول ہے کہ :

”میں نے فقہ عمر[ؓ] ، فقہ علی[ؓ] ، فقہ عبداللہ بن مسعود[ؓ] اور فقہ ابن عباس[ؓ] ان کے خصوصی اصحاب اور تلامذہ سے حاصل کی“

فقہ حنفی کی تدوین کے لئے امام ابو حنیفہ[ؐ] نے ایک ”فقی مجلس“ قائم کر رکھی تھی جس میں اپنے وقت کے جید فقہاء ، محدثین ، ماہرین علم الکلام ، سیاسیات ، معاشیات ، قانون اور دیگر علوم و فنون کے ماہرین شامل تھے - امام ابو حنیفہ کی فقی مجلس تیس چالیس

ماہرین پر مشتمل تھی، جس کے اجلاس بیٹھت ہوتے تھے اور اس مجلس میں زندگی کے تمام مسائل پر آزادانہ بحث ہوتی تھی۔ مجلس کا ہر رکن اپنی رائے آزادانہ طور پر دلائل کے ساتھ پیش کرتا تھا۔ بعض مسائل پر ہفتون گفتگو جاری رہتی اور جو رائے دلائل کی روشنی میں قوی، لائق عمل اور مسلمانوں کے لئے مفید بھی جاتی اسے اپنا لیا جاتا اور وہی رائے فقہ حنفی کا حصہ بنتی، اس طرح حنفی فقہ مرتب ہوئی۔

فقہ حنفی اپنی تشكیل و تدوین، کثرت مسائل، نظری اور عقلی دلائل، عربی اور عجمی ثقافتوں کے عمدہ امتراد، تضادات سے بالاتر اور وسعت پذیر ہونے کی وجہ سے مسلمانوں میں ہمیشہ مقبول رہی ہے، چنانچہ آج بھی دنیا کے بڑے بڑے خطوں جیسے بر صیر پاک و ہند، ایشیائی و سطحی کی ریاستوں، ترکی اور علاقہ ماوراء النهر کے مسلمانوں کی غالب اکثریت فقہ حنفی کی ہیرو ہے۔ اسی طرح دنیا کے تمام خطوں میں کسی نہ کسی تعداد میں فقہ حنفی پر عمل کرنے والے مسلمان افراد موجود ہیں۔ چنانچہ آج کے عالم اسلام پر نگاہ ڈالی جائے تو ہنگامہ دیش، ترکی، افغانستان، قازقستان، ترکمانستان، تاجکستان، مصر، شام، فلسطین، اردن، عراق، بھارت اور سری لنکا وغیرہ میں مسلمانوں کی غالب اکثریت حنفی مذہب کی ہیرو ہے۔ ماضی میں عالم اسلام کی بعض سلطنتوں جیسے سلطنت مغولیہ، سلطنت عثمانیہ وغیرہ کا مذہب بھی حنفی تھا۔

علمی اور فکری سطح پر فقہ حنفی کو پر کھا جائے تو اندازہ ہوتا ہے کہ فقہ حنفی نے انسانی قانون کو عموماً اور اسلامی قانون کو خصوصاً بہت متاثر کیا، چنانچہ عالم اسلام کے تمام قانونی اور دینی تعلیم کے مراکز میں اس فقہ کی تعلیم دی جاتی ہے۔ بشری مسائل کے حل کے لئے فقہ حنفی کو بروئے کار لایا جاتا ہے اور مسلمانوں کے مشکل امور کی گھنیاں سمجھانے کے لئے فقہ حنفی سے استفادہ کر کے فتاوی جاری کئے جاتے ہیں۔ جن کے مطابق مسلمان اپنے لئے حرام و حلال اور جائز و ناجائز امور متعین کرتے ہیں۔ اور اپنے روزمرہ کے مسائل کا حل پاتے ہیں۔

امام ابو حنفیہ کی انہی علمی خدمات کو اجاگر کرنے، فقہ حنفی کے کارناموں پر روشنی ڈالنے، عصر حاضر میں نفاذ شریعت کے لئے فقہ حنفی سے استفادہ کرنے اور مستقبل میں فقہ حنفی کے رجحانات پر اجتماعی انداز میں غور کرنے کے لئے ادارہ تحقیقات اسلامی، مین الاقوامی اسلامی یونیورسٹی اسلام آباد نے ایک عالمی کانفرنس کا اہتمام کیا - جو ۵، آئیور سے ۸، اکتوبر ۱۹۹۸ء تک اسلام آباد میں منعقد ہوئی - اس کانفرنس میں دنیا کے مختلف خطوں سے تشریف لانے والے اسکالرز اور محققین نے شرکت کی - جن میں مسلم اور غیر مسلم اہل علم شامل تھے -

اس مین الاقوامی کانفرنس کا افتتاح صدر اسلامی جمورویہ پاکستان جناب محمد رفیق تارڑ نے فرمایا - افتتاحی جلسہ کا آغاز تلاوت قرآن حکیم سے ہوا - ملک کے نامور قاری جناب سید بزرگ شاہ الا زہری نے تلاوت کی - مین الاقوامی اسلامی یونیورسٹی کے ریکٹر محترم جناب معراج خالد ملک نے خطبہ استقبالیہ پیش کیا - جس میں انہوں نے مندوہین کرام اور شرکاء مجلس کا خیر مقدم کرتے ہوئے صدر مملکت کا شکریہ ادا کیا کہ وہ جامعہ کے علمی اور انتظامی امور میں دلچسپی لیتے ہیں جو اہل جامعہ کے لئے حوصلہ افزائی کا باعث ہے -

ادارہ تحقیقات اسلامی کے ڈائریکٹر جزل جناب ڈاکٹر ظفر احسان انصاری نے کانفرنس کے مقاصد بیان کرتے ہوئے کہا کہ ادارہ تحقیقات اسلامی کی ہمیشہ یہ کوشش رہی ہے کہ وہ مختلف آراء رکھنے والے اہل علم کو ایک پلیٹ فارم پر جمع کرے تاکہ باہمی تبادلہ خیال سے ان میں ہم آہنگی پیدا ہو - امام ابو حنفیہ عالم اسلام کے ایسے بطل جلیل ہیں جن کی خدمات کے اعتراف اور جنہیں خراج عقیدت پیش کرنے کے لئے دنیا بھر سے اہل علم اس اجتماع میں موجود ہیں - جن میں دنیا کے اسلام کے عظیم محقق پروفیسر ڈاکٹر وصہبہ زحلی بھی شامل ہیں -

ڈاکٹر انصاری نے بتایا کہ اس کانفرنس کے حوالے سے ادارہ تحقیقات اسلامی نے دو کتابیں - امام محمد بن حسن الشیبانی کی "السیر الصغیر" اور منہ امام اعظم کی شرح - شائع کی

ہیں اور جو امام اعظم کو خراج عقیدت پیش کرنے کا بہترین طریقہ اور فتنہ خنی کی ترویج کا عمدہ ذریعہ ہیں۔

علماء ، اسکالرز ، محققین ، سفراء کرام اور اہل فکر و دانش کے اس روح پرور اور عظیم اجتماع سے صدر اسلامی جمورویہ پاکستان نے خطاب فرمایا ، انہوں نے اپنے پر مغرب خطاب میں فرمایا--- کہ مسلمانوں کو اپنے عظیم مفکرین اور دانشوروں سے بھر پور استفادہ کرنا چاہیئے اور مسلمانوں کی علمی میراث کا مطالعہ کیا جائے تو ایسی اساس مل جاتی ہے جس پر عمل کر کے امت مسلمہ میں اتحاد و یگانگت کو فروغ دیا جاسکتا ہے - صدر مملکت نے امام ابو حنیفہؓ کو خراج عقیدت پیش کرتے ہوئے کہا ، امام ابو حنیفہ غیر معمولی صلاحیتوں کے ماں اور عظیم فقیہ تھے - انہوں نے اپنی فتنہ سے نہ صرف جنوبی ایشیا بلکہ وسطی ایشیا ، ترکی ، فلسطین ، فرانس ، لبنان ، اور اردن کے علاقوں کو بھی متاثر کیا ۔

امام ابو حنیفہ رحمہ اللہ علیہ اختلاف رائے کا احترام کرتے تھے - کیونکہ امام ابو حنیفہؓ اور امام جعفر صادقؑ کے مابین بہت سے امور میں اختلاف رائے تھا لیکن وہ ایک دوسرے کا احترام کرتے رہے - امام ابو حنیفہؓ کے نامور شاگردوں امام ابو یوسفؓ اور امام محمد بن حسن الشیعیؑ بہت سے امور میں ایک دوسرے سے جداگانہ رائے رکھتے تھے اس طرح انہوں نے حقیقت کی تلاش کی حوصلہ افزائی کی - اور درپیش مسئلہ کا حل تلاش کرنے کے لیے مشاورت اور متنوع آراء کا نظام رائج کیا اور مختلف آراء میں مفید اور مدل رائے کا انتخاب کیا ۔

افتتاحی اجلاس کا اختتام دعا سے ہوا اور مین الاقوای اسلامی یونیورسٹی کے صدر محترم حتاب ڈاکٹر احمد العمال نے امت مسلمہ کے اتحاد ، پاکستان میں اسلامی شریعت کے نفاذ ، وطن عزیز کے استحکام اور ترقی نیز کانفرنس کی کامیابی کی دعا کی ۔

افتتاحی اجلاس کے بعد امام ابو حنیفہؓ ، احوال و آثار مین الاقوای کانفرنس کے علمی اجلاس شروع ہوئے - جن میں عربی ، انگریزی اور اردو زبان میں مقالات پیش کئے گئے ۔

ان علمی اجلاسوں کے موضوعات یہ تھے -

- ۱ امام ابو حنفیہ کا عمد اور ان کی زندگی
- ۲ امام ابو حنفیہ کے فقہی ، سیاسی اور معاشی انکار
- ۳ فقہ خنی اور علم حدیث
- ۴ فقہ خنی کے اصول اجتہاد
- ۵ فقہ خنی کے مصادر و مآخذ
- ۶ قانونی ادب میں فقہ خنی کا حصہ
- ۷ عصری مسائل کا حل فقہ خنی کی روشنی میں
- ۸ اسلامی شریعت کے نفاذ اور اسلامی ریاست کے قیام میں فقہ خنی سے استفادہ

امام ابو حنفیہ کافرنس کے ہر روز کئی علمی اجلاس ہوتے تھے - جن میں دنیا کے بیش ممالک سے تشریف لائے ہوئے ۷۰ مددوین کرام نے اپنے علمی مقالات اور نتاں تحقیق پیش کئے ، اس عالمی کافرنس میں شرکت کرنے والوں میں چند نمایاں شخصیات یہ تھیں -

ڈاکٹر وصہبہ زحلی شام ، ڈاکٹر مورانی جرمی ، ڈاکٹر ہاشم کمالی ملائیشا ، مولانا خالد سیف اللہ رحمانی بھارت ، ڈاکٹر مسdi محقق ایران ، ڈاکٹر احمد الدسوی قطر ، ڈاکٹر مرتضی بیدر ترکی ، ڈاکٹر عدنان علی فراغی عراق ، ڈاکٹر محمد طاہر نور ولی سعودی عرب اور ڈاکٹر طبیب جنوی افریقہ شامل ہیں جبکہ پاکستان سے تمام مکاتب فکر کے جیہے علماء کرام اور جامعات کے اساتذہ کرام اور ملک بھر کے علمی اداروں کے محققین اور دانشوروں نے شرکت کی -

کافرنس کے علمی اجلاسوں میں امام ابو حنفیہ کے احوال و آثار کے جملہ پہلووں پر تحقیقی مقالات پیش کئے گئے - چنانچہ امام ابو حنفیہ کی فقہی ، علم کلام اور حدیث سے استفادہ کرنے کے پہلو اجاگر کرتے ہوئے اہل علم نے قرار دیا کہ فقہ خنی کا خیر کتاب و سنت سے اٹھایا گیا ہے اور جن امور میں کتاب و سنت میں تفاصیل میسر نہ ہوں - ایسے امور میں

قياس، اجتہاد، عرف، استحسان، مصالح مرسلہ اور عموم بلوی جیسے معاشرتی اور انسانی اصول اپنائ کر فقہ حنفی کو وسعت دی گئی۔ جو اس کے مقبول عام ہونے کی بڑی وجہ ہے - اسی طرح فقہ حنفی کے اصول اجتہاد بیان کرتے وقت یہ امر واضح کیا گیا کہ کتاب اللہ کے بعد احتاف نے حدیث نبوی سے خاطر خواہ استفادہ کیا اور امام ابو حنفیہ کا یہ قول ہے کہ اگر میرے قول کے خلاف کوئی حدیث نبوی مل جائے تو میرے قول کو ترک کر دو ۔۔۔ فقہاء احتاف نے ہمیشہ یہ سنری قول اور اصول پیش نظر رکھا اور احادیث کی روشنی میں اپنی بہت سی آراء پر نظر ہانی کی ۔۔۔ یہ امر بھی واضح ہوا کہ احتاف نے آثار صحابہ کرام رضوان اللہ علیہم چیعنی کو فقہ حنفی کے مصدر و مأخذ کے طور پر بہتر استعمال کیا۔ اس طرح فقہ حنفی عقلی اور نقلی دونوں طرح کے اصول اجتہاد سے مزین ہے۔

علمی اجلاسوں میں اس کہتہ پر بھی توجہ مرکوز رہی کہ عالیٰ قانون سازی اور دیگر مسائل کی فقہ میں فقہ حنفی سے استفادہ کیا گیا چنانچہ مبنی الاقوای تعلقات، سمندری قوانین اور وراثت کے احکام معلوم کرنے کے لئے فقہ حنفی سے خاص طور سے استفادہ کیا گیا ۔۔۔ تاہم علمی مباحثوں کے دوران اہل علم نے یہ کمی شدت سے محسوس کی ہے کہ فقہ حنفی اور دیگر ائمہ فقہ کے افکار کا تقابلی مطالعہ کرنے کی ضرورت ہے ۔۔۔ تاکہ ایسے امور پر غور کیا جائے جو عصر حاضر میں قابل عمل ہوں اور مسلمانوں میں اتحاد و یگانگت کو فروغ حاصل ہو۔

فقہ حنفی کے عظیم قائدین امام زفر، امام ابو یوسف، امام محمد بن حسن الشیبانی، امام طحاوی، امام سرخسی اور دیگر ائمہ کرام کی خدمات کو اجاگر کیا گیا نیز اس امر کا تنقیدی اور تخلیلی جائزہ بھی لیا گیا کہ عصر حاضر میں نفاذ شریعت کے لئے فقہ حنفی سے کس حد تک استفادہ ممکن ہے؟ اور اس امر کا انہصار کیا گیا کہ فقہ حنفی اپنی وسعت، انسانی زندگی کے جملہ پہلوؤں کا احاطہ کرنے اور اپنے عقلی و نقلی اصولوں کی موجودگی میں نفاذ شریعت اور عصر حاضر میں اسلامی ریاست کے قیام میں اہم کردار ادا کرنے کی بھروسہ صلاحیت رکھتا

علی مباحثے میں یہ امر بھی کھل کر سامنے آیا کہ عصر حاضر میں انسان ایک دوسرے کے قریب ہو رہا ہے ، فاصلے مت رہے ہیں ، اس لئے "الدین یسر" پر عمل کرتے ہوئے اجتماعی احتقاد کے ذریعے ایک ایسی فقہ مدون کی جائے جو مسلمانوں میں ہم آہنگی ، یگانگت اور ملی وحدت کی آئینہ دار ہو - جدید فقہ زندگی کے نئے مسائل جیسے تبدیلی قلب ، تبدیلی انسانی اعضاء ، ثیسٹ ٹنوب بے می ، ٹیلیفونی شہادت وغیرہ جیسے مسائل پر رہنمائی فراہم کرے ۔

علی اجلاسوں کے علاوہ اس کانفرنس میں دو عام اجلاسوں کا خصوصی اہتمام کیا گیا تھا ۔ یہ دونوں عام اجلاس بہت مقبول ہوئے ، ان میں بڑی تعداد میں لوگوں نے شرکت کی ۔ پہلے عام اجلاس کی صدارت مذہبی امور کے وفاقی وزیر جناب راجہ محمد ظفر الحق نے کی ، اس اجلاس میں دور حاضر کے ممتاز فقیہ جناب ڈاکٹر وصہبہ زحلی ، بھارت کے جناب مولانا سید سلمان حسینی ندوی اور پاکستان کے مولانا ریاض حسین شاہ نے امام ابو حنیفہ اور فقہ حنفی کے مختلف پہلوؤں پر خطاب فرمایا ۔

دوسرے اجلاس عام کی صدارت جمیعت علمائے پاکستان کے صدر جناب سینیٹر مولانا عبدالستار خان نیازی نے فرمائی ۔ اس عام اجلاس سے ایران کے فاضل اسکار ڈاکٹر مددی محقق ، سینیٹر پروفیسر ساجد میر اور مولانا گوہر رحمان نے خطاب فرمایا ، ان اجلاسوں میں امام ابو حنیفہ اور فقہ حنفی کے مقام و مرتبہ اور خصائص نیز حنفی فقہ اور دوسرے فقیحی مذاہب کے باہمی تعلق کو نمایاں کیا گیا ۔

اس علی کانفرنس کا اختتامی اجلاس ۸-۸ اکتوبر شام چار بجے منعقد ہوا ۔ جس کی صدارت وزیر اعظم پاکستان جناب محمد نواز شریف نے فرمانا تھی لیکن وہ ریاستی مصروفیات کی وجہ سے تشریف نہ لاسکے اور ان کی طرف سے وفاقی وزیر تعلیم محترم جناب غوث علی شاہ نے وزیر اعظم کی نمائندگی کرتے ہوئے اجلاس کی صدارت کی اور اس میں جناب وزیر اعظم

کی تقریر پیش کی جس میں وزیر اعظم نے کانفرنس کے انعقاد کو بروقت اور مفید اقدام قرار دیا۔

وزیر اعظم پاکستان کی نمائندگی کرتے ہوئے جناب غوث علی شاہ نے اعلان کیا کہ اوارہ تحقیقات اسلامی کی لائبریری کو "تحقیقات اسلامی نیشنل لائبریری" کا درجہ دیا جاتا ہے اور اسے عالی سطح کی لائبریری بنانے کے لئے ہر ممکن اقدام کئے جائیں گے۔

کانفرنس کے اختتام پر "اعلان اسلام آباد" کے نام سے اعلامیہ جاری کیا گیا، جس کا مکمل متن شامل اشاعت ہے۔

ہمیں امید ہے کہ اس نئن الاقوای علمی کانفرنس کے دور رس اثرات مرتب ہوں گے۔ کانفرنس کی سفارشات پر عمل کرتے ہوئے فقہ حنفی کی علمی میراث کو تحقیق کے ساتھ زیور طبع سے آراستہ کیا جائے گا۔ اہل علم فقہ حنفی کے ایسے پہلو ابجاگر کریں گے جو اس کانفرنس میں تشریف رہے۔ مزید برآل اسلامی فقہ کے مختلف ممالک کے تقاضی مطالعہ کو فروغ دیا جائے گا۔ نیز اوارہ تحقیقات اسلامی اس کانفرنس میں پیش کیے گئے علمی مقالات افادہ عام کے لیے جلد شائع کرنے کا اہتمام کرے گا۔

